

# క్రోత్త నిబంధనలో పాత నిబంధన

ఓవెన్ డి. ఆల్జుచ్

ఈయనయితే ఇప్పుడు మరియొక్కవైన వాగ్దానములనుబట్టి నియమింపబడిన మరియొక్కవైన నిబంధనకు మధ్యవర్తియై యున్నాడు గనుక వారి శ్రేష్ఠమైన సేవకర్త్యము పొందియున్నాడు. ఏలయనగా ఆ మొదటి నిబంధన లోపములేనిదైతే రెండవదానికి అవకాశముండనేరదు. అయితే ఆయన ఆక్షేపించి వారితో ఈలాగు చెప్పుచున్నాడు - **ప్రభువు** ఇట్లనెను - ఇదిగో యొక కాలము వచ్చుచున్నది. అప్పటిలో ఇశ్రాయేలు ఇంటివారితోను యూదా ఇంటివారితోను నేను క్రొత్త నిబంధన చేయుదును. అది నేను ఐగుప్తుదేశములోనుండి వీరి పితరులను వెలుపలికి రప్పించుటకై వారిని చెయ్యి పట్టుకొనిన దినమున వారితో నేను చేసిన నిబంధనవంటిది కాదు (హెబ్రీ. 8: 6-9ఎ).

పాత, క్రొత్త నిబంధనలు, మోషే ధర్మశాస్త్రము మరియు క్రీస్తు యొక్క (చట్టం) రెండూ నేడు అమలులో ఉండగలవా? “దేవుని ధర్మశాస్త్రంగా” పాత నిబంధన యింకను అమలులో ఉందని కొందరు బోధిస్తారు. అయితే “మోషే ధర్మశాస్త్రము” (కట్టడలు, సాంఘిక విధులు, బలి సంబంధమైన కర్మకాండ, “దేవుని ధర్మశాస్త్రం” కానివి) యింకను ఏ మాత్రం అమలులో ఉండవని వారు చెప్పుతారు. ఈ గుంపులవారు - ఇశ్రాయేలీయులకు యివ్వబడిన - సున్నతి, నైతిక విధులు, ఆహారపు నియమావళి వంటి కట్టడలు మాత్రం తమకొరకు ఉంచుకొని, తక్కిన అంశాలను వారు త్రోసివేస్తున్నారు. మనం దేవుని ఉపదేశాన్ని జాగ్రత్తగా చేపట్టాలి. “దేవునియెదుట యోగ్యునిగాను, సిగ్గుపడనక్కరలేని పనివానిగాను, సత్య వాక్యమును సరిగా ఉపదేశించు (విభజించు) వానిగాను నిన్ను నీవే దేవునికి కనుపరచుకొనుటకు జాగ్రత్తపడుము” (2 తిమోతి 2: 15).

## ప్రభువైన యేసు - ధర్మశాస్త్రం

ధర్మశాస్త్రంలోను ప్రవక్తల లేఖనాల్లోను ఉన్న అంశాలు నేడు అమలులో ఉన్నాయా? భూమి ఉన్నంత కాలం అవి అమలులో ఉంటాయని చెప్పడానికి ప్రభువు వారి ప్రతిపాదనలలో ఒకదానిని కొందరు అలా మలిచారు. ఆ ప్రతిపాదన యిదే: “ధర్మశాస్త్రము నైనను ప్రవక్తల వచనములనైనను కొట్టివేయవచ్చుతినని తలంచవద్దు; నెరవేర్చుటకే గాని కొట్టివేయుటకు నేను రాలేదు. ఆకాశమును భూమియు గతించి పోయిననే గాని ధర్మశాస్త్రమంతయు నెరవేరువరకు దానినుండి యొక పొల్లయినను ఒక సున్నయైనను తప్పిపోదని నిశ్చయముగా మీతో చెప్పుచున్నాను” (మత్తయి 5:17, 18).

ఈ లేఖన భాగము పలు విధములైన ప్రముఖ అంతర్భావాలను సూచిస్తుంది:

- (1) ధర్మశాస్త్రాన్ని ప్రవక్తల వచనాలను రద్దు చేయడానికి ప్రభువైన యేసు నరావతారి కాలేదు. (2) ఆయన వచ్చింది వాటిని నెరవేర్చటకే. (3) క్రీస్తు ప్రభువు కేవలం ధర్మశాస్త్రాన్ని గూర్చి మాత్రమే గాక, ప్రవక్తల వచనాలను గూర్చి కూడా మాట్లాడాడు. (4) దేవుడు యిచ్చిన ప్రవచనాలు నెరవేర్చబడకుండా భూమ్యుకాశాలు గతించిపోనేరవు. (5) తనను గూర్చిన ప్రతి వచనం నెరవేర్చబడుతుందని ప్రభువు నిశ్చయంగా తెలిపాడు. (6) ప్రవచనాలు నెరవేర్చబడినప్పుడు అవి గతించిపోతాయి (అంటే, అవి యికను నెరవేర్చబడవలసిన అవసరం లేకుండా పోతుంది).

అయితే ప్రభువైన యేసు ఏమి చెప్పడం లేదంటే - (1) ఆకాశమును భూమియు గతించేవరకు ధర్మశాస్త్రము యొక్కయు ప్రవక్తల యొక్కయు ఆజ్ఞలు నిలిచియుంటాయని ప్రభువు చెప్పనే లేదు. లేక (2) వాటికి తమ సంపూర్ణమైన అర్థాన్ని యివ్వడానికి అరుదెంచాడు (ఇది కొన్ని తర్జుమాలలో చెప్పబడిన భావన<sup>1</sup>).

ప్రభువైన యేసు యొక్క మాటలవంటి యితర లేఖన భాగాలను చూడు:

నెరవేర్చటకే గాని కొట్టివేయుటకు నేను రాలేదు (మత్తయి 5:17బి).

నేను పాపులను పిలువ వచ్చితినిగాని నీతిమంతులను పిలువ రాలేదు (మత్తయి 9:13బి).

ఖడ్గమునే గాని సమాధానమును పంపుటకు నేను రాలేదు (మత్తయి 10:34బి).

నేను లోకమునకు తీర్పు తీర్చుటకు రాలేదు గాని లోకమును రక్షించుటకే వచ్చితిని (యోహాను 12:47బి).

నీతిమంతులనేమి పాపులనేమి ఉభయులను ప్రభువైన యేసు పిలువ వచ్చాడు (మత్తయి 28:19), సమాధానము తెచ్చుటకును (యోహాను 14:27), తీర్పు తీర్పు అధికారం పొందడానికిని ఆయన వచ్చాడు (యోహాను 5:22). “ ‘బి’ అంత ‘ఎ’ కాదు” అని గ్రీకు రూపం యొక్క ప్రతిపాదన ఉంటుంది, కాని “ఎ” ఎంత మాత్రం కాదు ప్రత్యేకించి “బి” మాత్రమే అది చెప్పుదు. ప్రతి ప్రతిపాదనలోని తొలి (ఎ) భాగంలో “మాత్రమే” అనే పదాన్ని చొప్పించితే, గ్రీకు భాషా సాంప్రదాయంలోని భావం ఈ లేఖనాల్లోనుండి బయటకు వస్తుంది. “నీతిమంతులనే కాదు పాపులను కూడా పిలువ వచ్చాను”; “కేవలం సమాధానాన్ని కాదు, ఖడ్గాన్ని...”; “కేవలం తీర్పు తీర్చడానికి మాత్రమే కాదు, లోకాన్ని రక్షించడానికి”; “కొట్టివేయడానికి మాత్రమే కాదు, ధర్మశాస్త్రాన్ని నెరవేర్చడానికి కూడా.”

ఈ ఉదాహరణను ఆలోచించు: ఒకడు చాల వస్తువులను స్టోరులో కొన్నాడు. అతడు వాటిని తెచ్చుకున్నప్పుడు డబ్బు చెల్లించలేదు, కాని తరువాత చెల్లిస్తానని అతడు ఎగ్రిమెంట్ మీద సంతకం పెట్టాడు. రెండు వారాల తరువాత వస్తువులు కొన్నవాడు తిరిగి ఆ స్టోరులోనికి వచ్చాడు. “ఆ బిల్లును రద్దు చేయడానికి వచ్చానని తలంచకు;

దాన్ని రద్దు చేయడానికి రాలేదు, దాన్ని నెరవేర్చడానికే వచ్చాను.” దానిలో ఆఖరు పైసా చెల్లించబడేవరకు ఈ సంవత్సరం గతించదు అని అతడు స్టోరు ఓనరుకు అభయ మిచ్చాడు.”

ఈ పరిస్థితుల్లో కొన్ని సంగతులు విదితమైయుంటాయి: (1) ఖాతాదారుడు తన బిల్లు చెల్లించడానికి ప్లాన్ చేశాడు. (2) ఈ సంవత్సరం గతించి పోకముందు ఆ బిల్లును అతడు కట్టడం వాస్తవమైతే, అతడు వచ్చేవారమే ఆ బిల్లును కట్టవచ్చు. (3) చెల్లించిన తరువాత, వస్తువులు కొన్నట్టు సొమ్ము చెల్లించినట్టు రికార్డు మాత్రం ఉంటుంది కాని ఆ ఎగ్రిమెంట్ మాత్రం యికను అమలులో ఉండనేరదు. చివరిగా, (4) బిల్లు చెల్లించిన తరువాత, అది మాటి మాటికి చెల్లించబడవలసిన అవసరం లేదు.

ధర్మశాస్త్రము ప్రవక్తల వచనాల సంగతి కూడా అంతే. వాటిని కొట్టివేయడానికి మాత్రమే కాదు నెరవేర్చడానికి సహితము ప్రభువు వచ్చాడు. ఆయన కేవలం వాటిని కొట్టివేయడానికి మాత్రమే వచ్చియున్నట్లయితే, ఆయన వాటిని నెరవేర్చవలసిన అవసరం ఉండేది కాదు. ధర్మశాస్త్రమును, ప్రవక్తలు తన్ను గూర్చి చెప్పిన సంగతులన్నిటిని జరిగించడంవలన ఆయన వాటిని నెరవేర్చాడు. ఆయన వాటిని నెరవేర్చడంతో, అవి గతించిపోయాయి. నెరవేర్చబడిన తరువాత అవి గతించిపోయినట్లయితే, ఆయన చనిపోతూ, లేస్తూ ఉండవలసిన అవసరం మాటి మాటికి వచ్చి ఉండేదే. ఇలాటిది అవసరం లేదు. ఎందుకంటే ఆయన వాటిని శాశ్వతంగా నెరవేర్చాడు (లూకా 24:44; 1 కొరింథీ. 15:3, 4; హెబ్రీ. 10:11, 12).

“నెరవేర్చు” అనే పదం *pleroo* అనే గ్రీకు పదంనుండి తర్జుమా చేయబడింది. “సంపూర్తి చేయడం, ప్రవక్త ప్రవచించిన దానిని జరిగించడం, ప్రవచనాన్ని నెరవేర్చడం” అని అర్థం (మత్తయి 1:22; 2:15, 17, 23); “జరిగించవలసిన దానిని జరిగించడం లేక ముగించడం” (మత్తయి 3:15; మార్కు 1:15; లూకా 7:1); “నిండుగా నింపుట” (మత్తయి 13:48; 23:32; లూకా 3:5). ధర్మశాస్త్రానికిని ప్రవక్తలకును వాటి సంపూర్ణమైన భావాన్ని యివ్వడానికి ప్రభువైన యేసు వచ్చాడని మత్తయి 5:17ని తర్జుమా చేయడం *pleroo* అని ఉపయోగించిన ఏ సందర్భం సమర్థించదు. ప్రవచనాన్ని గూర్చి ఆయన ఈ లేఖన భాగంలో మాట్లాడాడు మరియు ఆయన దానిని నెరవేర్చడానికి వచ్చానని సూచించాడు.

ధర్మశాస్త్రం రద్దు చేయబడదని ఈ లేఖన భాగాన్ని వ్యాఖ్యానించినట్లయితే, ప్రభువైన యేసు, క్రొత్త నిబంధన లేఖకుల మధ్య నిరీక్షణ లేని అసంబద్ధం ఏర్పడియుండేదే. ధర్మశాస్త్రం అంటే, ఇశ్రాయేలీయులతో దేవుడు చేసిన నిబంధన ప్రకృత పెట్టబడిందని పలు లేఖన భాగాలు స్థిరపరుస్తున్నాయి. పైగా, చట్టంలో మార్పు జరుగుతుందన్న సంగతిని ప్రభువైన యేసు సూచించాడు.

ఆయన వారితో ఇట్లనెను - మీరును ఇంత అవివేకులై యున్నారా? వెలుపలినుండి మనుష్యుని లోపలికి పోయినదేదియు వాని నపవిత్రునిగా చేయ జాలదని మీరు గ్రహింపకున్నారా? అది వాని హృదయములో ప్రవేశింపక కడుపులోనే ప్రవేశించి

బహిర్బాహిలో విడువబడును; ఇట్లు అది భోజన పదార్థములన్నిటిని పవిత్రపరచును (మార్కు 7:18, 19).

ధర్మశాస్త్రము పవిత్రం, అపవిత్రమైన భోజనాలకు మధ్య వ్యత్యాసాన్ని చేసింది గనుక, భోజన సంబంధమైన చట్టాలను ప్రభువు మార్పు చేస్తున్నాడు (1 తిమోతి 4:3-5లను కూడా చూడు).

ఆరాధనా స్థలానికి సంబంధించిన ఆజ్ఞకూడా మార్చబడుతుందని ప్రభువైన యేసు సూచించాడు. యోహాను 4:21లో మనం యిలా చదువుతాం: “-అమ్మా, ఒక కాలము వచ్చుచున్నది; ఆ కాలమందు ఈ పర్వతము మీదవైనను యెరూషలేములోనైనను మీరు తండ్రిని ఆరాధింపరు. నా మాట నమ్ముము.” ధర్మశాస్త్ర ప్రకారమైతే, దేవుడు కోరుకొను పట్టణంలోనే ఆరాధించాలి (ద్వితీయో. 12:5, 11, 14, 18), అది యెరూషలేములోనే (1 రాజులు 11:13; అపొ. 8:27). ఈ నియమము మార్చబడుతుందని ప్రభువు చెప్పాడు.

### పౌలు మరియు ధర్మశాస్త్రము

అన్యజనులు సున్నతి చేయబడాలని, మోషే ధర్మశాస్త్రాన్ని ఆచరించాలని కోరబడ్డారు. ఇలా చెప్పే పరిసయ్యు తెగనుండి వచ్చినవారు సరియో కాదో తేల్చుకొనడానికి యెరూషలేములోని అపొస్తలులు, పెద్దలు అనువారి యొద్దకు పౌలును బర్తబాయు వచ్చారు (అపొ. 15:5బి). ఈ నాయకులు అన్యజనులకు ఉత్తరాన్ని పంపుతూ, అలాటి బోధ చేసేవారికి మేము “అధికారము యిచ్చి యుండలేదు” అన్నారు (అపొ. 15:24). అన్యజనులకు పరిమితియైన కట్టుబాట్లు యివ్వబడ్డాయి (అపొ. 15:29), అయితే అన్యజనుల మీద ధర్మశాస్త్రాన్ని రుద్దకూడదని వారి ఉత్తరం స్పష్టపరచింది.

క్రొత్త నిబంధనలో “ధర్మశాస్త్రము” ఏది చెప్పబడిందో, అది పాత నిబంధన ఆజ్ఞలను, దేవుడు ఇశ్రాయేలీయులకు యిచ్చిన దానిని సూచిస్తుంది. మోషే చెప్పిన దానిని వారు అతిక్రమించినప్పుడు, దేవుని వాక్యమును ఆయన ఆజ్ఞలను యూదులు అలక్ష్యం చేసినట్లు ప్రభువు తెలిపాడు (మార్కు 7:8-13). మోషే ధర్మశాస్త్రమై ఉన్నదేదో, అదే యెహోవా ధర్మశాస్త్రమై యున్నట్లు లూకా కూడా ఉపదేశించాడు (లూకా 2:22-24). “ధర్మశాస్త్రము” అనే పదంలో, దేవుడు ఇశ్రాయేలీయులకు అనుగ్రహించిన వాటిలో ఆయా ఆజ్ఞలను పౌలు చేర్చాడు (రోమా 2:20-23; 7:7; 13:8-10) యాకోబు కూడా అలాగే చేశాడు (యాకోబు 2:10, 11). “మోషే ధర్మశాస్త్రము,” “యెహోవా ధర్మశాస్త్రము” మరియు “ధర్మశాస్త్రము” అనే ప్రయోగాలన్నీ, - ఒకే ధర్మశాస్త్రానికి - అంటే దేవుడు ఇశ్రాయేలు జనాంగానికి యిచ్చిన ధర్మశాస్త్రాన్నే సూచిస్తాయి (ద్వితీయో. 4:7, 8). ఈ ధర్మశాస్త్రమే ప్రక్కకు నెట్టివేయబడి, దాని స్థానంలో ప్రభువైన యేసుయొక్క చట్టము ఉంచబడింది.

భర్త బ్రతికియున్నంత మట్టుకే ఒక స్త్రీ అతనికి బద్ధురాలైయుండును, అంటూ పౌలు ధర్మశాస్త్రాన్ని వివాహంతో పోల్చాడు. తన పోలికలోని ఈ తీర్మానాన్ని ఆలోచించు:

“కావున నా సహోదరులారా, మనము దేవునికొరకు ఫలమును ఫలించునట్లు మృతులలో నుండి లేపబడిన క్రీస్తు అను వేరొకని చేరుటకై మీరును ఆయన శరీరము ద్వారా ధర్మశాస్త్రము విషయమై మృతులైతిరి” (రోమా 7:4). గలతీ. 2:19లో పౌలు అదే భావనను వ్యక్తపరచాడు: “నేనైతే దేవుని విషయమై జీవించు నిమిత్తము ధర్మశాస్త్రము వలన ధర్మశాస్త్ర విషయమై చచ్చినవాడనైతిని.”

రోమా 7:6లో యిలా అంటుంది: “ఇప్పుడైతే దేనిచేత నిర్బంధింపబడితిమో దాని విషయమై చనిపోయినవారమై, ధర్మశాస్త్రమునుండి విడుదల పొందితిమి గనుక మనము అక్షరానుసారమైన ప్రాచీనస్థితి గలవారము కాక ఆత్మానుసారమైన నవీనస్థితి గలవారమై సేవచేయుచున్నాము.” ప్రభువైన క్రీస్తు ద్వారా మనము ధర్మశాస్త్రము పట్ల మృతులై యున్నాము; దానినుండి విడిపింపబడినవారమై ఉన్నాము. అంటే, మనపై దానికి ఎట్టి అధికారమును లేదు సరిగదా, దానిని ఆచరింప మనము బద్ధులము కాము - అని అర్థం.

సంపూర్ణంగా అనుసరించ గలిగినట్లయితే, ధర్మశాస్త్రము నీతిని ప్రసాదించేదే. ఏదియెలాగున్నా, పాపమునుబట్టి, అది ఆ కార్యము చేయలేకపోయింది (గలతీ. 2:21; 3:21, 22). విశ్వసించినవారికైతే నీతి కలుగునట్లు క్రీస్తు ధర్మశాస్త్రమునకు అంతమై యున్నాడు (రోమా 10:4). అంటే, విశ్వాసం ద్వారానే మనం నీతిమంతులముగా తీర్చబడ్డామేగాని, దానికి “అంతమైయున్న” ధర్మశాస్త్రాన్ని అనుసరించినందువలన కాదు అని దాని భావమై ఉంది.

“అంతము” అనే మాట *telos* అనే పదంనుండి తర్జుమా చేయబడింది. అంటే అది కేవలము “అంతము” అనే అర్థంతోనే గాక (మత్తయి 10:22; 24:6; లూకా 1:33), “సుంకము” అని (మత్తయి 17:25; రోమా 13:7), “నెరవేర్చు” “ఫలితము” లేక “ఫలితార్థము” అని (లూకా 22:37; రోమా 6:21, 22; యాకోబు 5:11), మరియు “ఉపదేశ సారమని” (1 తిమోతి 1:5) కూడా అర్థమిస్తుంది. రోమా 10:4 సందర్భంలో, *telos* అనేది, దాని మూల భావమైన “అంతము” లేక “ముగింపు” అనే అర్థమిస్తుంది. ప్రభువైన యేసునందలి విశ్వాసమువలన గాక, తమ స్వంత నీతిని యూదులు స్థాపింప బూనుకొనినట్లు 1నుండి 3 వచనాలవరకు పౌలు సూచించాడు. క్రీస్తు యొక్క అనుచరుడు కాకపూర్వము, పౌలు కూడా తన స్వనీతిని ధర్మశాస్త్రంవలన స్థాపింపబూనుకున్నవాడే. అయితే అతడు క్రీస్తును కనుగొన్న తరువాత ధర్మశాస్త్ర సంబంధమైన తన నీతిని అతడు స్థాపింప బూనినవాడు కాదు (ఫిలిప్పీ. 3:9). “నీతి ధర్మశాస్త్రమువలననైతే ఆ పక్షమందు క్రీస్తు చనిపోయినది నిష్ప్రయోజనమే” (గలతీ. 2:21బి). దానికి భిన్నంగా, నీతి నిమిత్తము క్రీస్తు ధర్మశాస్త్రమునకు అంతమైయున్నాడు. క్రీస్తునందు విశ్వాసముంచినవారికి, ధర్మశాస్త్రం ద్వారా నీతిని వెదకడం అంతరించి పోతుంది. ఎందుకంటే, నీతికి మూలము కాకుండునట్లు క్రీస్తు దానిని అంతరింపజేశాడు లేక ముగించివేశాడు.

ధర్మశాస్త్రం ఎంతవరకు కొనసాగవలసియుందో గలతీ. 3:19లో పౌలు యిలా బయలుపరచాడు: “అలాగైతే ధర్మశాస్త్రమెందుకు? ఎవనికి ఆ వాగ్దానము చేయబడెనో ఆ సంతానము వచ్చువరకు అది అతిక్రమములనుబట్టి దానికి తరువాత ఇయ్యబడెను;

అది మధ్యవర్తిచేత దేవదూతల ద్వారా నియమింపబడెను.” ఆ సంతానము క్రీస్తు అన్న విషయాన్ని అతడు ముందుగానే వివరించాడు (గలతీ. 3:16). క్రీస్తు వచ్చువరకు ప్రజలను నిర్బంధంలో ఉంచడానికి ధర్మశాస్త్రం యివ్వబడిందంటే, ఆయన రాక ధర్మశాస్త్రానికి అంతం తెచ్చిందనే అర్థం.

ఈ ఆలోచన కొన్ని వచనాల తరువాత యిలా కొనసాగింపబడింది:

విశ్వాసము వెల్లడికాకమునుపు, ఇక ముందుకు బయలుపరచబడబోవు విశ్వాసము వలంబింపవలసిన వారముగా చెరలో ఉంచబడినట్లు మనము ధర్మశాస్త్రమునకు లోనైనవారమైతిమి. కాబట్టి మనము విశ్వాసములమున నీతిమంతులమని తీర్చబడునట్లు క్రీస్తువొద్దకు మనలను నడిపించుటకు ధర్మశాస్త్రము మనకు బాల శిక్షకుడాయెను. అయితే విశ్వాసము వెల్లడియాయెను గనుక ఇక బాల శిక్షకుని క్రింద ఉండము (గలతీ. 3:23-25).

విశ్వాసంవలన నీతిమంతులుగా తీర్చబడే అవకాశాన్ని ధర్మశాస్త్రం యివ్వలేక పోయింది. దానికి మారుగా, అది నీతిమంతులుగా తీర్చబడే అవకాశాన్ని నిలుపు చేసింది. ధర్మశాస్త్రము బాలశిక్షకుడుగా నిలిచిపోయింది (గ్రీకు: *paidagogos*) అక్షరార్థంగా, బాల సంరక్షకుడు, లేక సేవకుడు.

పెడగోగ్ అనేవాడు ధనికులైన గ్రీకు లేక రోమా కుటుంబాల్లో పిల్లలకు సేవ చేయడానికి నియమింపబడే ఒక బానిసయై ఉంటాడు. ఆరునుండి పదహారేండ్ల వయస్సు వచ్చేవరకు బిడ్డయొక్క బాధ్యతగలవాడై, ఆ పసివాడు ఎక్కడికి వెళ్లినా అతని ప్రవర్తనను కనిపెట్టుతూ, పాఠశాలకు తీసికొనిపోయి తిరిగి యింటికి తీసుకొనివచ్చే పని కలిగియుంటాడు.<sup>2</sup>

“పసివానిని కాచేవానిగా,” స్కూలు ఉపాధ్యాయునికి అప్పగించేవరకు బాల శిక్షకుడు ఆ బిడ్డను భద్రంగా ఎలా చూస్తాడో, అదే విధంగా క్రీస్తు ప్రభువు వద్దకు జనులను తెచ్చునట్లు ధర్మశాస్త్రము నిలిచియున్నదని పౌలు ఉదహరించాడు. ప్రభువు అరుదెంచి, తనయందు విశ్వాసముంచిన వారికి రక్షణను ప్రసాదించడంతో ధర్మశాస్త్రం తన ఉద్దేశాన్ని నెరవేర్చుకొంది. ఇప్పుడు, ధర్మశాస్త్రం అనుగ్రహించలేని రక్షణను, క్రీస్తు ప్రభువు అవతరించి ప్రసాదించడంతో, మనం ధర్మశాస్త్రమనే బాల శిక్షకుని క్రింద ఉండం (గలతీ. 3:25).

ధర్మశాస్త్రము యూదులను అన్యజనులను వేరుచేసింది - ఎందుకంటే, ఇశ్రాయేలీయుల ఆచారాల్లోని అనేక కార్యాలనుండి సున్నతి లేనివారు అడ్డగింపబడ్డారు (నిర్గమ. 12:48). సున్నతిలేని అన్యజనులతో కలిసియుండడం ధర్మంకాదని యూదులు భావించారు (అపొ. 10:28; 11:2, 3; 16:3; 21:28).

ధర్మశాస్త్రాన్ని రద్దుపరచడంవలన ప్రభువైన యేసు ఈ విధిని మార్పు చేశారు. ఎఫెసీ. 2:14, 15లో, మనకు యిలా తెలుపబడింది:

ఆయన మన సమాధానమైయుండి మీకును మాకును ఉండిన ద్వేషమును, అనగా విధిరూపకమైన ఆజ్ఞలుగల ధర్మశాస్త్రమును, తన శరీరమందు కొట్టివేయుటచేత మధ్యగోడను పడగొట్టి, మన ఉభయులను ఏకముచేసెను. ఇట్లు సంధిచేయుచు, ఈ యిద్దరిని తనయందు ఒక్క నూతన పురుషునిగా సృష్టించి,

ధర్మశాస్త్రము కేవలం ఇశ్రాయేలు జనాంగాన్ని తప్ప (ద్వితీయో. 4:7, 8; నిర్గమ. 34:27, 28; 1 రాజులు 8:9, 21), అన్యజనులను అందులో చేర్చలేదు (కీర్తన. 147:19, 20; రోమా 2:14). ధర్మశాస్త్రం కొనసాగినంతమట్టుకు, యూదులు అన్యజనులు ఏకం చేయబడకున్నారు. ఆయన శరీరం మాంస యుక్తమైన దేహమందు మృతి పొందడంతో (కొలస్సీ. 1:22), ప్రభువైన యేసు ధర్మశాస్త్రాన్ని కొట్టివేసి (ఎఫెసీ. 2:14, 15); సిలువచెంత ధర్మశాస్త్రాన్ని ఆయన అంతమొందించాడు.

“వ్రాత రూపకమైన ఆజ్ఞలవలన మనమీద ఋణముగాను, మనకు విరోధముగాను ఉండిన పత్రమును మేకులతో సిలువకు కొట్టి, దానిమీదనున్న చేవ్రాతను తుడిచివేసి” అని పౌలు అన్నప్పుడు అతడు క్షమింపబడిన మన పాపములను సూచించియుండవచ్చు (కొలస్సీ. 2:13, 14). మరోవైపు దేవుడు ఇశ్రాయేలీయులకు యిచ్చిన ఆజ్ఞలనుగాని, క్రైస్తవులపై యితరులు రుద్దదలచిన యితర ఆజ్ఞలను సూచించియుండవచ్చు. ఈలాటి ఆలోచనకు ఈ క్రింది కారణాలను గమనించు.

(1) కొలస్సీ. 2:13-15లో మన అపరాధములనన్నిటిని క్షమించినట్టు పౌలు (బహు వచనంలో) తెలిపాడు. తరువాత, “పత్రము” (Gk.: *cheirographon*, ఏకవచనం) చేర్చాడు. చేతివ్రాత రూపకమైన “ఆజ్ఞలుగల” డాక్యుమెంట్, (ఋణ పత్రమును) (Gk.: *dogma*) - అర్థము లేకుండ ఎత్తివేయబడినట్టు తెలియజేశాడు. “చేతివ్రాతలో ఉన్న డాక్యుమెంట్” ఏది? ఒకవేళ పౌలు అపరాధములను గూర్చి సూచించియున్నట్లయితే, “వాటిని” అనడానికి బదులు “దానిని” అని ఎందుకంటాడు, “సిలువకు మేకులతో కొట్టి, ... దానిని ఎత్తివేసి.”

(2) బుద్ధి జ్ఞానముల సర్వసంపదలు ఎవరియందు గుప్తమైయున్నవో ఆ ప్రభువైన యేసు యొక్క ఆధిక్యతను కనుపరచడమే కొలస్సీ పత్రికలో పౌలు ధ్యేయమైయుంది (కొలస్సీ. 2:3). క్రీస్తు అత్యధికుడైయున్నందున, మరేమియు బోధింపబడనవసరం లేదు (కొలస్సీ. 2:4, 8). ప్రభువైన యేసు క్రీస్తునుండి రాని ఆజ్ఞల విషయంలో క్రైస్తవులు మృతులైయున్నారు. అందునుబట్టి, అట్టి విధులకు వారు తమ్మును ఎందుకు లోబరచు కోవాలి? అని పౌలు అడుగుతున్నాడు (Gk: *dogmatizo*, అంటే, “కట్టడలను లోబరచుకొనడం” అని క్రియావాచకపు భావం; కొలస్సీ. 2:20).

(3) ప్రభువైన యేసు వారి అపరాధములను క్షమించడం మాత్రమే కాదు; వారికి విరోధంగా ఉన్న వ్రాత రూపకమైన ఆజ్ఞలను కూడా ఆయన తొలిగించాడు. ఆ ఆజ్ఞలు వారికి వ్యతిరేకంగా నిలిచి, వారిని శాపగ్రస్తులనుగా చేసిన స్థితినుండి (గలతీ. 3:10), తన సిలువ ద్వారా ప్రభువు వారిని తొలిగించాడు (గలతీ. 3:13).

(4) “విధి రూపకమైన ఆజ్ఞలుగల ధర్మశాస్త్రము” ప్రభువు తన శరీరమందు కొట్టివేసినట్టు పౌలు ఎఫెసీ. 2:14లో అన్నాడు [Gk: *dogma*]. ఇక్కడ ధర్మశాస్త్రాన్ని సూచించడానికి *dogma* అనే గ్రీకు పదాన్ని పౌలు ఉపయోగించడం, అదే ఆజ్ఞలను కొలస్సీలో సూచించడం (రుజువు కాకపోయినా) రెండును ఒకదానిని గూర్చి చెప్పుతున్నాయనే వాస్తవానికి బలాన్ని చేకూర్చుతున్నాయి. ఎఫెసీ. 2:1-15కును కొలస్సీ. 2:11-16కును మధ్య దగ్గర సమాంతరముంది.

(5) ఈ ఆజ్ఞలను ప్రభువు సిలువలో మేకులతో కొట్టి, ప్రధానులు, అధికారులు అనే వారిపై తన ఘన విజయాన్ని ఆయన ప్రదర్శించాడు (కొలస్సీ. 2:15). ఆ సందర్భంలో ప్రభువు యిలా అన్నాడు: “కాబట్టి అన్నపానముల విషయములోనైనను, పండుగ అమావాస్య విశ్రాంతిదినము అనువాటి విషయములోనైనను, మీకు తీర్పు తీర్పు నెవనికని అవకాశమియ్యకుడి” (కొలస్సీ. 2:16). క్రీస్తుతోపాటు క్రైస్తవులు వీటికిని (కొలస్సీ. 2:20) యింకను యితరమైన కట్టడలకును మృతులైయున్నారు.

ఇది నిజమైతే, బాప్తిస్మమందు మనము క్రీస్తుతోకూడ పాతిపెట్టబడినవారమై ఆయనతో కూడ లేపబడినప్పుడు, ఆత్మ సంబంధంగా మనం సున్నతి చేయబడినవారమయ్యాం, కొలస్సీ. 2:13, 14లోని భావమదే. దేవుడు చేసిన పనియందలి మన విశ్వాసాన్ని బట్టి మన పాపములు క్షమించబడ్డాయి; కాని ధర్మశాస్త్రపు ఆజ్ఞలనునుసరించి మాత్రం కాదు. ఆ ఆజ్ఞలు మనకు విరోధంగా ఉన్నవే; అవి కేవలం మనమీదికి మరణాన్ని శాపాన్ని మాత్రమే తెస్తాయి. ఈ ఆజ్ఞల విధానాన్ని ప్రభువు సిలువకు మేకులతో కొట్టి, మనకు అడ్డం లేకుండా దానిని ఎత్తివేశాడు.

పౌలు కొరింథునకు పయనించినప్పుడు, “సిలువ వేయబడిన యేసుక్రీస్తును తప్ప” మరి దేనిని వారి మధ్య నెరుగకుండునని నిశ్చయించుకున్నట్లు తెలియజేశాడు (1 కొరింథీ. 2:1, 2). ప్రభువు యొక్క ఆజ్ఞలను గూర్చి అతడు కొరింథీయులకు వ్రాశాడు (1 కొరింథీ. 14:37), అయితే అతడు వారికి వ్రాసిన ఉత్తరంలో ధర్మశాస్త్రాన్ని గాని లేక దానికి సంబంధించిన ఆజ్ఞలనుగాని చేర్చబడలేదు.

### హెబ్రీ పత్రికలోని ధర్మశాస్త్రం

ముందటి ఆజ్ఞ రద్దు చేయబడింది ఎందుకంటే, నీడగా, దాని క్రిందనున్న వారికి అది మేలు చేయలేకపోయింది. హెబ్రీ. 7:18, 19 యిలా అంటుంది: “ఆ ధర్మశాస్త్రము దేనికిని సంపూర్ణసిద్ధి కలుగజేయలేదు గనుక ముందియ్యబడిన ఆజ్ఞ బలహీనమైనందునను నిష్ప్రయోజనమైనందునను అది నివారణ చేయబడియున్నది; అంతకంటే శ్రేష్ఠమైన నిరీక్షణ దానివెంట ప్రవేశపెట్టబడెను. దీనిద్వారా దేవునియొద్దకు మనము చేరుచున్నాము.” పాపమును బట్టి మనము అసంపూర్ణులమై యున్నాము; మన పాపములను తీసివేయడం లేక తొలిగించడంవలన, మనయందు లోపించిన దానిని ప్రభువైన యేసు సరఫరా చేస్తున్నాడు. ధర్మశాస్త్రమైతే, దాని బలులవలన ఆరాధకునికి సంపూర్ణ సిద్ధి కలుగజేయలేక పోయింది (హెబ్రీ. 9:9; 10:1). ఏదియెలాగున్నా, క్రీస్తు యొక్క బలి జ్యేష్ఠుల సంఘాన్ని నిరంతరం సంపూర్ణ సిద్ధిగలదానిగా చేస్తుంది (హెబ్రీ. 12:23), అంటే, ఆయన ద్వారా దేవుని యొద్దకు వచ్చువారికి యిది వర్తిస్తుంది (హెబ్రీ. 10:14). ధర్మశాస్త్రము సంపూర్ణ సిద్ధి కలుగజేయలేకపోయింది గనుకనే రద్దు చేయబడింది (హెబ్రీ. 7:18, 19).

క్రైస్తవ యుగంలో దైవ సందేశం మనకు క్రీస్తు ద్వారా యివ్వబడింది (హెబ్రీ. 1:1, 2). ఆయన శిష్యులు ఆయన తన అపొస్తలులకు ఆజ్ఞాపించిన వాటినిన్నిటిని గైకొన బద్ధులైయున్నారు (మత్తయి 28:20). ఎవరు ఆయన ఆజ్ఞలను పొంది వాటిని గైకొనువారై

ఉంటారో, వారు ఆయనను ప్రేమించువారై యుంటారు (యోహాను 14:15, 21, 23; 15:10). దేవుడు ఇశ్రాయేలీయులకు యిచ్చిన ఆజ్ఞలు క్రైస్తవుల మీద ఏ మాత్రము రుద్దబడవు,

### ముగింపు

ధర్మశాస్త్రము యూదులను అన్యజనులను వేరు చేసింది. వారి మధ్య నిలిచి వారిని వేరు చేసిన గోడను ప్రభువైన యేసు మరణము పడగొట్టింది. ధర్మశాస్త్రము యొక్క విధులకు, కట్టడలకు క్రైస్తవులు క్రీస్తుతో కూడ చనిపోయినవారై ఉన్నారు.

క్రైస్తవులకు రక్షణ ధర్మశాస్త్ర మూలముగా రాదు. తన పరిపూర్ణమైన బలియాగము వలన ధర్మశాస్త్రంనుండి ఆయన ద్వారా మాత్రమే మనము విడిపింపబడినవారమై ఉన్నాము. మన విశ్వాసము ప్రభువైన యేసునందును ఆయన బోధయందును మాత్రమే నిలిచియున్నది గాని మోషేయందుగాని ధర్మశాస్త్రమందు కాని కాదు.

సూచనలు

<sup>1</sup>*The New Testament, A New Easy-to-Read Version* (Grand Rapids, Mich.: Baker Book House, 1978), 11; *Contemporary English Version* (New York: American Bible Society, 1991), 7. <sup>2</sup>James Montgomery Boice and Merrill C. Tenney, eds., *The Expositor's Bible Commentary*, vol. 10, *Romans-Galatians*, gen. ed. Frank E. Gaebelin (Grand Rapids, Mich.: Zondervan Publishing House, 1976), 467.

### హెబ్రీ పత్రికలోని నిబంధనలు

ప్రభువైన యేసు మధ్యవర్తిగానున్న నిబంధనను గూర్చి హెబ్రీ పత్రిక ఈ క్రింద పేర్కొనబడిన విషయాలను బోధిస్తుంది:

1. ప్రభువైన యేసే దానికి గ్యారంటీ (7:22).
2. అది శ్రేష్టమైన నిబంధన (7:22; 8:6).
3. క్రీస్తు యేసు దానికి మధ్యవర్తి (8:6; 9:15; 12:24).
4. అది శ్రేష్టమైన వాగ్దానముల మీద నియమింపబడింది (8:6).
5. అది రెండవ నిబంధన (8:7; 10:9).
6. అది క్రొత్త నిబంధన (8:8, 13; 9:15; 12:24).
7. ఐగుప్తునుండి వారిని రప్పించినప్పుడు అది దేవుడు ఇశ్రాయేలీయులతో చేసిన నిబంధన వంటిది కాదు (8:9).
8. దాన్ని ప్రతిష్ఠించడానికిగాను మరణము, రక్త ప్రోక్షణ అవసరమయ్యింది (9:16, 18).

9. మరణ శాసనము వ్రాసినవాడు మరణించినప్పుడు అది చెల్లునదై, అప్పుడు అమలులోనికి వచ్చింది (9:17).
10. పాపక్షమాపణ కొరకు అది కనికరమును ప్రసాదించింది (8:12; 10:17).
11. ఆ నిబంధన రక్షణ మనలను పరిశుద్ధపరచుతోంది (10:29; మత్తయి 26:28; మార్కు 14:24; లూకా 22:20; 1 కొరింథీ. 11:25లను కూడా చూడు).
12. క్రైస్తవులు ఈ నిబంధన క్రిందికే వచ్చారు గాని సీనాయి కొండ సంబంధమైన దానికి వారు వచ్చియుండలేదు (12:18-24).
13. అది నిత్య నిబంధన (13:20). దేవుడు తన ప్రవక్తల ద్వారా ప్రవచింపజేసిన నిరంతర నిబంధన కాబోలు (యిర్మీయా 32:40; యెషాజ్కేలు 16:60; 37:26).

మోషే మధ్యవర్తిగా ఉన్న నిబంధనను గూర్చి హెబ్రీ పత్రిక ఈ క్రింది విషయాలను తెలుపుతుంది:

1. దీనికంటే, క్రొత్త, రెండవ నిబంధన శ్రేష్ఠమైనది (7:22; 8:6).
2. మొదటి దానికంటే రెండవదాని వాగ్దానములు శ్రేష్ఠమైనవి (8:6).
3. అది మొదటి నిబంధన అని పిలువబడింది (8:7, 13; 9:1, 15, 18; 10:9).
4. మొదటి నిబంధనచే అది పాతదిగా చేయబడింది (8:13).
5. పాతగిలి ఉడిగిపోయినది అదృశ్యమగుటకు సిద్ధంగా ఉంది (8:13).
6. దాని క్రింద జరిగిన అపరాధములకు క్రీస్తు మరణం విమోచన కలిగించింది (9:15).
7. అది జంతువుల రక్తముతో ప్రతిష్ఠింపబడింది (9:18-21).
8. రెండవదానిని స్థిరపరచడానికి అది కొట్టివేయబడింది (10:9).

మోషే మధ్యవర్తిగా ఉన్న మొదటి, పాత నిబంధన స్థానంలో క్రీస్తునందు చేయబడిన క్రొత్త, శ్రేష్ఠమైన రెండవ నిబంధన స్థిరపరచబడింది. మొదటి నిబంధన యికను ఏ మాత్రము అమలులో ఉండనేరదు. “ఆ రెండవదానిని స్థిరపరచుటకు మొదటి దానిని కొట్టివేయుచున్నాడు” (హెబ్రీ. 10:9బి).

“గనుక దేవుడు మొదటి బలుల విధానాన్ని అంతమొందించి క్రొత్త మార్గాన్ని ప్రారంభించాడని” (Easy-to-Read Version) హెబ్రీ. 10:9ని తర్జుమా చేసింది. “మంచిది, అర్చనలను బలులను అంతమొందించి మరియు వాటిని వినిమయించి.” వాటికి స్థానే మరల ఉంచు అంటుంది (Contemporary English Version).

“మొదటి” బలులకు పరిమితి చేయడం న్యాయ సమ్మతం కాదు. హెబ్రీ. 8లో “మొదటి” అనేది మొదటి నిబంధనను దానికి సంబంధించిన సేవలను సూచించడానికి వినియోగించబడింది (8:7, 13; 9:1, 15, 18). దేవుడు ఇశ్రాయేలీయులతో చేసిన ధర్మశాస్త్ర నిబంధన కంటే, ప్రభువైన యేసునందు మనకు అనుగ్రహింపబడినదేదో అది శ్రేష్ఠమైనదని చూపించడమే హెబ్రీ పత్రిక యొక్క ఉద్దేశమై ఉంది (1:1, 2; 3:3-6; 7:19, 22; 8:6).

క్రైస్తవులంగా, పది ఆజ్ఞలు యివ్వబడిన మండుచున్నట్టి సీనాయి కొండకును అగ్నికిని బూర ధ్వనికిని ... మనం వచ్చియుండలేదు (నిర్గమ. 19:18; హెబ్రీ. 12:18, 19). సీయోను అను కొండకు, పరలోకపు యెరూషలేమునకు, క్రొత్త నిబంధనకు మధ్యవర్తియైన యేసునొద్దకు మనం వచ్చియున్నాం (హెబ్రీ. 12:22-24).

హెబ్రీ. 12:18-24లలో రెండు నిబంధనలను గూర్చిన వర్ణన - పౌలు గలతీ. 4:24-26లో సూచించిన దృష్టాంతరముతో సరితూగుతుంది - అందులో ఒకటి అగ్నితో మండుతున్న సీనాయి కొండ సంబంధమైనది (పది ఆజ్ఞలను అది సూచించునది) రెండవది పైనున్న యెరూషలేము - క్రీస్తునందలి క్రొత్త నిబంధనను సూచిస్తుంది. క్రైస్తవులు సీనాయి కొండ సంబంధమైన పిల్లలు గాక, క్రీస్తు ద్వారా బయలుపరచబడిన విశ్వాసాన్ని బట్టి దేవుని పిల్లలైయున్నట్లు పై రెండు లేఖన భాగాలు బోధిస్తున్నాయి.

రాళ్లమీద చెక్కబడినది ఏదో అది “తగ్గిపోవునది,” తీసివేయబడునది (7, 11 వచ. KJV) మరియు “కొట్టివేయబడెనని” (13 వ. KJV) పౌలు 2 కొరింథీ. 3:6-14లో వ్రాశాడు. సీనాయి కొండనుండి పలుకబడిన దానియొద్దకు వెళ్లడానికి బదులు క్రొత్త నిబంధనకు మధ్యవర్తియైన యేసునొద్దకు వచ్చి (హెబ్రీ. 12:24), ఆయనకు మనం లోబడియుండాం (ఎఫెసీ. 5:24). మొదటిది తీసివేయబడింది; క్రీస్తు యేసు మధ్యవర్తిగా ఉన్న నిబంధన, రెండవ నిబంధన క్రింద మనం సేవ చేయాలి.